

XVIII 9878 14

ЛЕНИНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТШКОЛ
І НІЗАВОЙ СЕТКІ ПАРТАСЪВЕТЫ


ОРГАН КУЛЬТПРОПУ ЦК КП (б) Б

КНИГА 12

ЦЕНА 15 НАП.



Ба 1243



18171

ЛЕНИНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТЫЙНЫХ ШКОЛ

ОРГАН КУЛЬТПРОПУ ЦК КП(б)Б

Адказны рэдактар МОДЭЛЬ

Рэдаклегія:

А. КАНАКОЦІН, Д. ОРЛІС, ПЭРЛІНА, Я. РАМАНЧУК,
П. СТАРАВОЙТАЎ, МОДЭЛЬ і КЛІМАЎ

№ 12

XVIII

9878

ДЗЯРЖАЎНАЕ ВЫДАВЕЦТВА БЕЛАРУСІ
ВУЧПЭДСЭКТАР

М Е Н С К

1931



14/8/17/1

Літ. праўка *Зубкоўская*
Тэхрэдактар *І. Мілешка*
Корэктар *Жыдовіч*



Заказ № 2072.

10.000 экз.

(1½ арк.).

Галоўлітбел № 2516.

Друкарня імя Сталіна.

1. ПРЫ КАПІТАЛІЗЬМЕ НЯ МОЖА БЫЦЬ ПЛЯНАВАЙ ГАСПАДАРКІ.

Увесь капіталістычны сьвет перажывае зараз вялізарнейшы эканамічны крызіс, які па сваіх разьмерах правышае ўсе крызісы, якія былі раней.

Капіталізм і раней меў крызісы. Гэтыя крызісы заўсёды зьяўляліся вынікам тэй анархіі вытворчасці, якая пануе пры капіталізьме з тае прычыны, што капіталіст ня лічыцца з тым, каб працаваць тое, што патрэбна для спажыўца, а імкнецца выпрацоўваць тое, што дае больш прыбыткаў. Аднак, пагоня за гэтымі прыбыткамі прымушае капіталіста будаваць усё большыя і большыя фабрыкі, для таго, каб ён змог выпускаць больш тавараў, каб ён змог весці конкурэнцыю з іншымі капіталістамі. Гэта выклікае павялічэньне агульнай колькасці ўсіх тавараў настолькі, што іх станэвіцца больш, чым можа рэалізаваць рынак. Тут сказваецца тое, што чым больш разьвіваецца прамысловасьць, тым усё больш павялічваецца эксплёатацыя рабочых, зьмяншаецца зароботная плата, рабочага замяняе машына, павялічваецца беспрацоўе, што значна зьмяншае пакупацельную здольнасьць прэлетарыяту. У выніку гэтага атрымліваецца перавыраб тавараў, які выклікае гэты крызіс.

Гэтую супярэчнасьць капіталісты адчуваюць досыць добра. Яны пачалі аб'ядноўвацца ў вялікія аб'яднаньні, зразумела, яны аб'ядналіся для таго, каб даражэй прадаваць тавары і таней пакупаць сыравіну. Такія аб'яднаньні, якія яшчэ напярэдадні сусьветнай вайны дасяглі вялізарнейшых разьмераў, ня толькі ня зьнішчылі конкурэнцыі і крызісаў, ня толькі не ўрганізавалі плянавага вядзеньня гаспадаркі, але, наадварот, яшчэ больш павялічылі бясплянаваць, яшчэ больш павялічылі крызіс. Буйныя

капіталістычныя аб'яднаньні далі магчымаць яшчэ больш сконцэнтраваньне прамысловасьць і яе павялічэньне, тым самым яшчэ больш павялічалася вытворчасьць тавараў, якія патрэбна было дзе-небудзь збываць. А з прычыны таго, што месцы, дзе збываць тавары (і набываць сыравіну) ужо былі разьмеркаваны паміж рознымі капіталістычнымі краінамі, то змаганьне за гэтыя рынкі прывяло да сусьветнай вайны. Гэты пэрыод (калі капіталістычныя супярэчнасьці даходзяць да апошняй мяжы) называецца імперыялізмам.

Але гэтае разьвіцьцё капіталізму паказвае рабочай клясе няздольнасьць капіталістаў далей кіраваць вытворчасьцю і яна (рабочая кляса) імкнецца зьнішчыць капіталістычнае панаваньне праз рэволюцыю¹⁾.

Аднак буржуазія імкнецца да таго, каб скласьці ў пролетарыяту такую думку, што, чым больш будзе разьвівацца капіталістычныя аб'яднаньні, тым усё больш плянава будзе разьвівацца гаспадарка, тым менш будзе конкурэнцыя, тым менш будзе крызісаў.

На дапамогу буржуазіі ў гэтай справе прыходзяць соцыял-фашысты. Яны імкнуцца (асабліва пасля сусьветнай вайны і пролетарскай рэволюцыі ў Расіі) даказаць пролетарыяту, што імперыялізм можа ўступіць і зараз ужо ўступіў у такую эпоху, якая зьяўляецца эпохай «арганізаванага капіталізму». У гэтую эпоху конкурэнцыя зьнішчаецца, гаспадарка вядзецца на плянавай аснове, крызісы знікаюць. Гэты арганізаваны капіталізм і становіць сабою новую, вышэйшую форму капіталізму, якая абяцае капіталізму новы вельмі доўгі ўздым. Зьмякчаюцца супярэчнасьці ня толькі ўнутры кожнай краіны, але і супярэчнасьці паміж рознымі капіталістычнымі краінамі. На глебе разьвіцьця дэмакратыі рабочая кляса набывае ўсё большы і большы ўплыў на дзяржаву праз свае партыі. У выніку чаго сама дзяржава без рэволюцыі, мірным шляхам становіцца сацыялістычнай дзяржавай.

З гэтымі яўна контррэволюцыйнымі тэорыямі вёў жорсткае змаганьне яшчэ тав. Ленін. Ён растлумачваў рабочай клясе ўсяго

¹⁾ Зусім зразумела, што гэтым ня вычэрпваецца імперыялізм, што для вычарпаньня значэньня імперыялізму трэба даць усё 5 рыс, якімі па Леніну характарызуецца імперыялізм.

сьвету, што так разважаць могуць толькі капіталістычныя лёкаі, якія імкнуцца ўслужыць сваім гаспадарам, якія сваімі тэорыямі раззбройваюць пролетарыят і адцягваюць яго ад рэволюцыйных дзеянняў.

Аб тым, што гэтыя тэорыі зьяўляюцца контррэволюцыйнымі, сьведчыць сучасны сусьветны эканомічны крызіс, які цягнецца ўжо трэці год, і з якога капіталізм ня можа знайсці ніякага выхаду. Крызіс паказвае ўсю шкоднасьць для пролетарыяту і працоўных мас бяспланавасьці капіталістычнага спосабу вытворчасці.

Адначасова тая посьпехі гаспадарчага разьвіцьця, якія мае наша краіна ў сувязі з плянавым вядзеньнем гаспадаркі, сталі зусім відавочны для міжнароднага пролетарыяту. Таму буржуазныя політычныя дзеячы і эканомісты пачынаюць гаварыць аб тым, каб і ў сябе завесці плянавую гаспадарку, але, вядома, пры захаваньні прыватнай уласнасьці, пры захаваньні капіталістычнай сыстэмы.

Аб плянавым вядзеньні капіталістычнай гаспадаркі вельмі многа гаварылася і гаворыцца ў апошнія гады, асабліва ў ПАЗШ (Паўночна-Амерыканскія Злучаныя Штаты).

Капіталісты за апошнія гады склікалі цэлы рад зьездаў і канфэрэнцый. А ў 1931 г. нават была склікана ў Амстэрдаме (у Голандыі) спэцыяльная канфэрэнцыя па плянаваньні сусьветнай капіталістычнай гаспадаркі. На гэтай канфэрэнцыі буржуазныя эканомісты імкнуліся давесці, што плянавую гаспадарку можна весці незалежна ад сыстэмы гаспадаркі, г. зн. і пры капіталізьме. Яны гаварылі нават, што галоўнай прычынай тых крызісаў, якія зараз маюцца ў капіталістычных краінах, зьяўляецца тое, што выпрацоўка produkтаў не адпавядае таму запатрабаваньню, якое ёсьць у капіталістычных краінах. Гэтае запатрабаваньне зьяўляецца малым таму, што капіталісты атрымліваюць вельмі вялікі прыбытак, а рабочыя вельмі малую зарплату; яна зьяўляецца вынікам таго, што буйнае разьвіцьцё прамысловасьці парадзіла вялікае беспрацоўе. Варта толькі зьнішчыць вось гэтыя супярэчнасьці праз устанаўленьне «справядлівага» прыбытку для капіталістаў, праз павялічэньне зароботнай платы рабочых (прычым гэтая зароботная плата павінна ўстанаўлівацца на год наперад).

Досыць увесыці 6-гадзінны працоўны дзень і 5-дзённы тыдзень, досыць арганізаваць агульнае плянавае Бюро, якое будзе выпрацоўваць агульныя пляны разьвіцьця гаспадаркі для таго, каб ужо арганізаваць плянавую гаспадарку і зьнішчыць крызіс.

Савецкая дэлегацыя, якая таксама была на гэтай канфэрэнцыі, выкрыла ўсю беспадстаўнасьць гэтых довадаў, даказваючы, што плянавая гаспадарка магчыма толькі пры соцыялістычнай сыстэме. Яна, савецкая дэлегацыя, імкнулася даказаць і бясспрэчна даказала, што з усіх гэтых капіталістычных меркаваньняў нічога ня выйдзе. На самой справе, як будзе разьвівацца гаспадарка пры капіталізьме, калі капіталіст (які будзе атрымліваць «справядлівы» прыбытак) ня будзе зацікаўлен у разьвіцьці прамысловасьці, а рабочая кляса, якая не зьяўляецца гаспадаром прамысловасьці, таксама ня будзе зацікаўлена ў гэтым разьвіцьці. Калі будзе ўводзіцца «справядлівы» прыбытак, зусім зразумела, што капіталіст ня будзе імкнуцца да разьвіцьця гэтай галіны вытворчасці і яна павінна будзе заміраць. Ніхто ня прымусіць капіталіста праводзіць тыя мерапрыемствы, якія вызначаюць плянавыя органы.

Зусім зразумела, што і гэтая канфэрэнцыя ніякіх вынікаў не дала і даць не магла. Гэта відаць з таго, што канфэрэнцыя ня прыняла ні адной рэзолюцыі па тых дакладах, якія заслухоўваліся. Такіх рэзолюцый нельга было прыняць з прычыны таго, што на самым кангрэсе выявілася неаднадушнасьць і рознагалосіца паміж рознымі капіталістычнымі прадстаўнікамі розных краін.

Зразумела, што капіталісты ніколі не дапусьцяць абмежаваць іх прыбыткі, праводзіць плянаваньне народнай гаспадаркі. Усе гэтыя гутаркі разьлічаны на тое, каб пусьціць пыл у вочы пролетарыяту.

У палон да гэтых соцыял-дэмакратычных тэорыяў аб «арганізаваным капіталізьме» папалі і правыя опартуністы як унутры нашай партыі (гав. Бухарын), гэтак і ў іншых сэкцыях Комінтэрну. Яны выступілі з тэорыяй, што монополіі зьнішчаюць конкурэнцыю ўнутры гаспадарчай тэрыторыі кожнай дзяржавы. Яны (гэтыя монополіі) зьмякчаюць эаномічныя супярэчнасьці капіталізму ў межах тэрыторыі адной краіны, але ж надзвычайна абвастраюць супярэчнасьці паміж рознымі капіталістычнымі

краінамі ў змаганьні за рынкі збыту і за колёніі. Гэтае змаганьне нямінуча вядзе да новых войнаў, якія прыводзяць да гібелі капіталізму.

Гэткія тэорыі нічога супольнага з ланінізмам ня маюць. Як ужо паказана вышэй, буйныя аб'яднаньні капіталістаў ня толькі ня зьнішчаюць конкурэнцыі, ня толькі не даюць магчымасьці плянавага вядзеньня гаспадаркі, але, наадварот—павялічваюць бясплянавасьць, павялічваюць конкурэнцыю (праўда, зьмяншаецца лік вядучых змаганьне, але паміж тымі, якія вядуць гэтае змаганьне, яно становіцца значна бэольш жорсткім). Зусім вразумела, што пры наяўнасьці гэткага змаганьня ніякіх гутарак аб плянавым вядзеньні гаспадаркі быць ня можа. Тэорыі-ж, якія гавораць аб «арганізаваным капіталізьме», адцягваюць рабочую клясу ад клясавага змаганьня.

В ы в а д: пры капіталістычнай сыстэме ня можа быць плянавага вядзеньня гаспадаркі.

Усялякія спробы плянавай арганізацыі гаспадаркі з захаваньнем капіталістычнай сыстэмы ніякіх вынікаў ня далі і не дадуць.

Соцыял-дэмакратычныя тэорыі звыш імпэрыялізму («арганізаванага капіталізму») зьяўляюцца контррэволюцыйнымі тэорыямі.

Правыя опартуністы ў пытаньні «арганізаванага капіталізму» папалі пад уплыў соцыял-дэмакратычных тэорый і таксама зьяўляюцца вельмі шкоднымі для пролетарыяту, патрабуюць рашучага выкрываньня.

ІІ. ТОЛЬКІ ПРЫ ДЫКТАТУРЫ ПРОЛЕТАРЫЯТУ МАГЧЫМА ПЛЯНАВАЕ ВЯДЗЕНЬНЕ НАРОДНАЙ ГАСПАДАРКІ.

Зусім іншыя ўмовы для разьвіцьця плянавай народнай гаспадаркі дала Кастрычніцкая рэволюцыя. Дыктатура пролетарыяту, аграмаджаньне ўсіх галін вытворчасці і разьмеркаваньня, зьнішчэньня клясаў і ў першую чаргу, экспропрыяцыя буйнай буржуазіі і памешчыкаў (г. зн. адняцьце ад іх фабрык, заводаў і маёнткаў), хуткі ўздым гаспадарчага, бытавога і культурнага становішча рабочай клясы, цэнтралізацыя гаспадарчага кіраўніцтва і адначасовая канцэнтрацыя і спецыялізацыя вытворчасці—па-

ступовае знішчэнне розніцы паміж горадам і вёскай, а таксама розніцы паміж фізычнай і разумовай працай, знішчэнне нацыянальнай няроўнасці і колёніяльнай эксплёатацыі; шнаркае і шырокае развіццё культурнай дзейнасці рабочай класы—вось усё тое, што дало магчымасць зусім інакш паставіць вядзенне гаспадаркі ў нашай краіне. У сваіх дырэктывах па складанні 5 гадовага пляну XV партыйны з'езд запісаў:

«Прынцыпова іншай стала арганізацыйная форма народнай гаспадаркі паскелькі, на аснове нацыяналізацыі буйнай прамісловасці і іншых коаператывных вышын—стала магчымым плянавае гаспадарчае кіраўніцтва ўсё болей выціскаючае анархію таварна-капіталістычнага рынку».

Плянавае-ж вядзенне гаспадаркі з свайго боку дае магчымасць значна больш разгарнуць народную гаспадарку, бо вытвараецца іменна тое, што патрэбна і колькі патрэбна для грамадства. Усё развіццё вытворчасці і плянаванне ў нас накіравана ў напрамку свядомага і арганізацыйнага задавальнення грамадзкіх патрэб. Вось чаму плян набывае вялікае значэнне.

Яшчэ К. М а р к с надаваў вялікае значэнне плянаваму вядзенню гаспадаркі. Гаворачы аб нападках буржуазных вучоных на комунараў-паўстанцаў 1871 г. ён гаварыў:

«А калі асацыяцыі (г. зн. пролетарскія аб'яднанні) арганізуюць нацыянальную вытворчасць па агульным пляне, возьмуць яе ў свае рукі і гэтым самым знішчаць пастаянную анархію і перыядычныя конвульсіі (г. зн. крызісы), якія нямінучы пры капіталістычнай вытворчасці. Ці ня будзе гэта, пытаем мы вас, «шаноўныя панове», кунізімам?».

Ленін таксама надаваў вялікае значэнне пляну. Ён гаварыў: «Нельга працаваць, ня маючы пляну, разлічанага на працяглы перыод і на сур'ёзны поспех».

«Ня бойцеся плянаў, якія разлічваюцца на доўгі рад гадоў: бяз іх гаспадарчага адстанаўленьня не пабудуеш, і давайце на мясцох налягаць на іх выкананне». Гаворачы аб першым вялікім пляне, якім зьяўляўся плян ГОЭЛРО ¹⁾ (які быў разлічаны на тое, каб на працягу 10 год пабудаваць 30 буйных раённых эле-

¹⁾ Дзяржаўная камісія па электрыфікацыі Расіі.

кстрычных станцый, як апорных пунктаў у рашучай тэхнічнай перабудове нашай краіны), тав. Л е н і н гаварыў:

«На мой погляд—гэта наша другая праграма партыі».


«Наша праграма партыі ня можа заставацца толькі праграмай партыі. Яна павінна ператварыцца ў праграму нашага гаспадарчага будаўніцтва, інакш яна ня варта і як праграма ларгыі. Яна павінна дапоўніцца другой праграмай партыі, плянам работ па адстагнаўленьні ўсёй народнай гаспадаркі і давядзеньні яе да сучаснай тэхнікі».

Прычым тав. Л е н і н і наша партыя ўвесь час падкрэсьлівалі, што плян павінен захапіць сабою пролетарыят і працоўных, павінен іх натхняць, павінен уцягнуць масы ня толькі ў выкананьне складаных плянаў, але ў самае іх складаньне.

У нас ужо ёсьць значны вопыт па складаньні плянаў. Амаль адразу пасля Кастрычніцкай рэволюцыі мы ўжо пачалі працаваць па пляне. Такімі, напрыклад, былі нашы пляны часоў грамадзянскай вайны: т о п л і ў н ы плян, харчовы плян, плян чыгуначных перавозак, плян рэконструкцыі транспарту і г. д. Нарэшце гэты плян, аб якім ужо сказана вышэй—плян ГОЭЛРО, які зьяўляўся вялікім плянам, разьлічаным на дзюгі тэрмін і на сур'ёзны посьпех, які быў складзены ў той час, калі наша краіна была яшчэ зусім разбуранай (у 1920 г.).

З году ў год наш вопыт па плянаваньні гаспадаркі ўсё больш павялічваўся. Увядзеньне грашовай рэфэрмы ў 1924 г. значна павялічыла ўстойлівасьць усёй народнай гаспадаркі, стала лягчэй плянаваць гаспадарку. Ужо ў 1925-26 г. мы мелі першую спробу складаньня плянаў ужо не па паасобных галінах народнай гаспадаркі, але ў с ё й народнай гаспадаркі. Прычым у сувязі з тым што ў нас яшчэ меліся ў значнай колькасьці дробнатаварныя гаспадаркі, іх прыходзілася, праўда з вялікай цяжкасьцю, мерамі эканамічнымі і па-за эканамічнымі (політыкай цэн, контрактацыі, зямляўпарадкаваньнем і інш., а кулацкія гаспадаркі нават чрэзвычайнымі мерамі) падпарадкоўваць дзяржаўнаму пляну.

Пасля гэтага мы кожны год, пасля выяўленьня ўраджаю, складалі на год уперад контрольныя лічбы народнай гаспадаркі, у якіх прадугледжваліся і намячаліся шляхі разьвіцьця ўсіх галін вытворчасьці на ўвесь год.



Калі мы ўступілі ў пэрыод рэканструкцыі нашай гаспадаркі, калі мы пачалі будаваць вялізарнейшыя фабрыкі і заводы, будаўніцтва якіх працягваецца некалькі год, ужо абмежавацца аднымі гадавымі плянамі ніяк немагчыма было. Патрэбна было пабудаваць плян на больш доўгі тэрмін. Гэткім плянам і зьявіўся 5-гадовы плян разьвіцьця народнай гаспадаркі.

Завяршэньне ў 3-м рашаючым годзе пяцігодкі пабудовы фундаманту соцыялізму ў нашай краіне ўжо ставіць перад намі пытаньне аб тым, каб мы склалі плян яшчэ на больш доўгі тэрмін. Дзяржплян СССР зараз і працуе над тым, каб скласьці генэральны плян разьвіцьця народнай гаспадаркі СССР.

Ці зьнішчае пабудова гэтакага генэральнага пляну неабходнасьць складаньня кароткатэрміновых плянаў? Зразумела, што не. І пры наяўнасьці генэральнага пляну патрэбна будзе складаць другі 5-гадовы плян (над гэтым таксама зараз працуе Дзяржплян СССР), прыдзецца складаць контрольныя лічбы на год і нават паквартальныя пляны. Гэтыя пляны будуць складацца на падставе маючага генэральнага або 5-гадовага пляну з улікам тых зьмен, якія будзе ўносіць практыка жыцьця і соцыялістычныя мэты працы.

Вывады: Толькі соцыялістычная рэволюцыя, дыктатура пролетарыяту, аграмаджаньне сродкаў вытворчасці—складаюць прадпасылкі для плянавай гаспадаркі.

Бяз плянавай гаспадаркі немагчыма пабудаваць соцыялізм.

Мы пачалі з плянаў па паасобных галінах гаспадаркі і зараз дайшлі да магчымасьці складаньня генэральнага пляну.

III. УСЕ ЎМОВЫ ДЛЯ ВЫКАНАНЬНЯ ПЛЯНАЎ У НАС ЁСЬЦЬ, ПАТРЭБНА ТОЛЬКІ ЎМЕНЬНЕ КІРАВАЦЬ.

Складаньне пляну зьяўляецца вельмі цяжкай справай. Асабліва складаньне плянаў на вялікі тэрмін.

Пры складаньні плянаў асабліва на вялікія тэрміны гаворыцца ў рэзолюцыі XV партыйнага зьезду—трэба імкнуцца да «расшыранага патрабленьня рабочых і сялянскіх мас, пашыранага на капленьне ў дзяржаўнай індустрыі, на аснове расшыранага аднаўленьня ў народнай гаспадарцы наэгул, да больш хуткіх, чым

у капіталістычных краінах, тэмпаў разьвіцьця народнай гаспадаркі і нясупыннага, сыстэматычнага падвышэньня адноснай вагі соцыялістычнага сэктару гаспадаркі, што зьяўляецца рашаючым і галоўным момантам ва ўсёй гаспадарчай політыцы прэлетарыяту».

Ход выкананьня пяцігадовага пляну паказаў ня толькі яго рэальнасьць, але і магчымасьць яго перавыкананьня. Магчымасьць пастаноўкі і правядзеньня ў жыцьцё лёзунгу аб выкананьні пяцігодкі ў чатыры гады.

Яшчэ Ленін гаварыў: «Сочачы за вопытам навукі і практыкі на мясцох трэба няўхільна імкнуцца да таго, каб плян выконваўся хутчэй, чым ён вызначан».

Гаворачы аб прычынах нашых дасягненьняў у справе выкананьня і перавыкананьня намечаных намі плянаў на XVI партыйным зьездзе тав. С т а л і н падкрэсьліваў, што гэтыя зьявішчы зьяўляюцца вынікам выяўленьня і арганізацыі таго энтузіязму рабочых мас, які выявіўся ў соцыялістычным спаборніцтве, ударніцтве, скразных брыгадах, грамадзкім буксіры, сустрэчным пляне і інш.; у выяўленьні тых пераваг, якія даюць соцыялістычныя формы працы. Ён гаварыў: «Самае галоўнае ў спаборніцтве тое, што яно робіць карэнны пераварот у пэглядах людзей на працу, бо яно ператварае працу з зазорнага і цяжкага бярэма, якім яна лічылася раней, у справу гонару, у справу славы, у справу дэблесьці і геройства».

Соцыялістычныя формы працы выявілі такія магчымасьці, як, напрыклад, бесьперапынку, 2-х і 3-х зьменную працу, актыўны ўдзел працоўных мас у складаньні сустрэчных плянаў на падставе давадзеньня выпрацаваных плянаў да кожнага цэху, да кожнай брыгады, да кожнага рабочага, колгасьніка.

Усе гэтыя моманты не маглі поўнасьцю быць улічаны пры складаньні плянаў. Выяўленьне іх дало магчымасьць значна зьменшыць тэрмін выкананьня пяцігодкі, значна павялічыць тэмпы нашага разьвіцьця. А пытаньне аб тэмпах зараз набывае ў нас вельмі і вельмі вялікае значэньне.

«Часамі,—кажа тав. С т а л і н на нарадзе гаспадарнікаў,—пытаюцца, ці нельга трохі замарудзіць тэмпы, прытрымаць рух? Не, нельга, таварышы: Нельга зьніжаць тэмпы. Наадварот—па меры сіл і магчымасьцяў іх трэба павялічваць. Гэтага патрабуе ад нас

наша абавязацельства перад рабочымі і сялянамі СССР. Гэтага патрабуе ад нас наша абавязацельства перад рабочай клясай усяго сьвету. Затрымаць тэмп—гэта значыць адстаць. А адсталых б'юць».

«Мы адсталі,—кажа тав. Сталін,—ад перадавых краін на 50—100 год, мы павінны прабегчы гэту адлегласць у 10 год. Або мы зробім гэта, або нас самнуць».

Гэткую ўстаноўку даваў і тав. Ленін у часы Кастрычніцкай рэволюцыі. Ён гаварыў: «Або сьмерць, або дагнаць і перагнаць перадавыя капіталістычныя краіны». Гэтая ўстаноўка лягла ў аснову дырэктыў, якія партыя дала нашым плянавым органам, якімі мы кіраваліся на працягу ўсіх апошніх гадоў.

Зараз уся ўвага партыі і пролетарыяту накіравана на тое, каб сачыць за абавязковым выкананьнем намечаных плянаў, бо як указваў тав. Сталін на нарадзе гаспадарнікаў, усе аб'ектыўныя ўмовы, якія патрэбны для выкананьня нашых плянаў—у нас ёсць у наяўнасці. Як-жа сачыць? Што зрабіць? Аб гэтым гаварыў тав. Ленін: «Неабходна, каб гаспадарчыя пляны выконваліся па сталай праграме і каб рэст выкананьня гэтай праграмы адзначаўся і заахвочваўся: масы павінны ня толькі ведаць, але і адчуваць, што скарачэньне пэрыоду голаду і беднасьці цалкам залежыць ад выкананьня імі нашых гаспадарчых плянаў». Гэтыя ўказаньні т. Леніна, якія былі даны яшчэ ў 20 г., зьяўляюцца вельмі каштоўнымі для нас і на сёнешні дзень.

Хто павінен сачыць? Зразумела, што, у першую чаргу, за гэтым сочуць нашы гаспадарчыя арганізацыі, партыя і пролетарыят. Але вялізарнейшую ролю ў гэтай справе павінен адыграць наш друк. Ён (друк наш) павінен стаць ня толькі агітатарам, але і арганізатарам мас. Апрача таго, што ён павінен кожны плян растлумачваць, асьвятляць ход яго выкананьня, павінен адлюстроўваць лепшыя вопыты працы па правядзеньні пляну для іх заахвочваньня, горшую працу для яе выпраўленьня, дрэнную для яе ганьбы—друк можа і павінен высоўваць сам усё новыя формы і мэтоды плянаваньня і выкананьня пляну. «Друк,—гаворыць у сваім дакладзе на XVI партыйнай канфэрэнцыі тав. Куйбышаў,—змога шмат зрабіць, каб дапамагчы выкананьню пяцігадовага пляну, каб садзейнічаць зьнішчэньню цяжкасьцяй і беспарадкаў,

каб прапандаваць прыклады найлепшага вядзення гаспадаркі, нашы тэхнічныя дасягненні».

Гэты друк павінен пранікаць у глыб працоўных мас, павінен імі чытацца і павінен імі-ж стварацца. Насыценныя газеты адлюстроўваюць тых дасягненні і недахопы, якія ёсць на прадпрыемствах, абменьваюцца вопытам лепшай формы працы, мэбілізуюць масы на зьнішчэнне тых недахопаў, якія ёсць на прадпрыемстве, забяспечваюць поўную магчымасць рухацца наперад па выкананні плянаў значна больш шпаркім тэмпам. Аб тым, якое значэнне мае друк у справе выканання прамфінпляну, можна бачыць з таго, што на тых прадпрыемствах, дзе асабліва адчуваліся прарывы, дзе асабліва меліся непаладкі, выяздныя брыгады нашага друку садзейнічалі і паскаралі зьнішчэнне прарываў і іншы раз і поўнасьцю іх зьнішчалі. Так было на Сталінградскім трактарным заводзе, на цэлым радзе іншых буйных прадпрыемстваў і ў нас на Беларусі.

Пытанні тэхнікі зараз набываюць вялікае значэнне. Тав. Сталін у сваёй прамове на нарадзе гаспадарнікаў завастрыў увагу партыі на гэтае пытанне, як на другую ўмову—суб'ектыўную ўмову, якая неабходна для таго, каб магчыма было выканаць плян. Ён гаварыў: «Задача, стала быць, заключаецца ў тым, каб нам самім аўладаць тэхнікай, самім стаць гаспадарамі справы. Толькі ў гэтым гарантыя таго, што нашыя пляны будуць поўнасьцю выкананы».

В ы в а д: Складаць доўгатэрміновыя пляны зьяўляецца вельмі цяжкай справай, але складзеныя намі пляны зьяўляюцца рэальнымі.

На падставе выяўлення пераваг соцыялістычнай сыстэмы працы стала магчымым высунуць лёзунг «5-цігодка ў чатыры гады».

Тэмпы ня зніжаць, а, наадварот, увесь час павялічваюць.

Усе аб'ектыўныя ўмовы для выканання плянаў у нас ёсць, патрэбна наяўнасьць суб'ектыўных умоў—г. зн. уменне кіраваць.

Кіраваць мы зможам тады, калі мы будзем узброены тэхніка-эканамічнымі ведамі.

Большавікі павінны аўладаць тэхнікай.

IV. ЧЫМ БОЛЬШ АГРАМАДЖАНА ГАСПАДАРКА, ТЫМ ЛЯГЧЭЙ ЯЕ ПЛЯНАВАЦЬ.

Посьпехі ў выкананьні пяцігадовага пляну за першыя два гады пяцігодкі, паварот сялянства ў бок калектывізацыі, зьявіліся вынікам правільнай політыкі нашай партыі. Гэта політыка ўвесь час будавалася па ўказаньнях тав. Леніна. Тав. Ленін гаварыў, што трэба ўмець дасягаць згоды з асноўнымі масамі сялянства, каб разам з імі рухацца наперад з пачатку павольна, значна павольней чымся нам хочацца, але для таго, каб потым рушыцца ўперад такімі шпаркімі тэмпамі, аб якіх мы самі ня марылі.

Пасьпяховае разьвіцьцё колгасаў і саўгасаў, якія зараз ужо займаюць больш 60 проц. усёй засеўнай плошчы нашага Саветкага Саюзу, яшчэ больш павялічвае магчымасьці нашага плянаваньня. Нам ужо ня прыходзіцца для складаньня кантрольных лічбаў чакаць восені. Мы ўжо наперад ведаем, што нам дасьць наша сельская гаспадарка, соцыялістычны сэктар якой працуе таксама па пляне. Гэты плян з году ў год можа быць усё больш удасканалены.

Вось гэтая ўмова—уклучэньне ўсёй асноўнай масы сялянства ў будаўніцтва соцыялізму—яшчэ больш палягчае нашу плянавую працу, яшчэ больш павялічвае рэальнасьць нашага плянаваньня.

Зараз асноўным зьяўляецца змаганьне за выкананьне гэтых плянаў. Як гэтае змаганьне весьці, яскрава ўказаў тав. Сталін у сваёй апошняй прамове на нарадзе гаспадарнікаў, высоўваючы слаўтыя 6 умоў, якія забясьпечваюць гэта выкананьне:

1) Правільна арганізаваць набор рабочай сілы ў парадку дагавораў з колгасамі. Усямерна мэханізаваць вытворчасць.

2) Зьнішчыць цякучасьць рабочай сілы, зьнішчыць ураўнілаўку, правільна арганізаваць заробочную плату, палепшыць бытавыя ўмовы рабочых.

3) Зьліквідаваць абязьлічку, палепшыць арганізацыю працы, правільна разьмеркаваць сілы на прадпрыемстве.

4) Стварыць сваю ўласную (г. зн. пролетарскую), якая выйдзе з асярэдзьдзя самой рабочай клясы, інтэлігенцыю.

5) Стварыць добрыя адносіны да старой інтэлігенцыі, якая сумленна працуе ў нас, аказваць ёй увагу, больш і сьмялей прыцягваць яе да работы.

б) Укараніць і ўзмацніць гаспадарчы разьлік, павялічыць унутрыпрамысловае накапленне.

Усе гэтыя ўказаньні нашага правадыра павінны быць праведзены ў жыцьцё ў самы бліжэйшы час. Аб іх павінен ведаць кожны рабочы, кожны працоўны нашага Саюзу.

Змаганьне за выкананьне пляну павінна ісьці ня толькі па колькасных паказальніках, але і па якасных паказальніках. Яны (якасныя паказальнікі) маюць вялізарнейшае значэньне. Так, напрыклад: недавыкананьне пляну мінулага году па зьніжэньні сабекошту (зьніжэньне сабекошту на 5—6 проц. замест 11 проц. прадугледжаных па пляне) недадала нашай прамысловасьці каля 1 млрд. руб. Прымаючы пад увагу, што мы вядзем плянавую гаспадарку, і што ў нашых плянах гэты мільярд быў улічаны, атрымалася, што яго (гэтага мільярда) не хапіла, і ў нас у прамысловасьці быў перарасход грошай. Контроль рублём і гаспадарчы разьлік павінны палажыць канец гэтым зьявішчам і яшчэ больш павялічыць магчымасьці выкананьня плянаў.

Пытаньне аб якасных паказальніках зараз набывае значэньне ня толькі для нас, але мае і сусьветнае значэньне. Капіталістычны сьвет, які бачыць наш шпаркі рост, імкнецца выкарыстоўваць усялякія недахопы ў нашай працы. Дрэнная якасьць нашых вырабаў зьяўляецца матэрыялам для агітацыі супроць нашай Савецкай краіны. Аб гэтым павінен ведаць кожны рабочы, кожны працоўны нашага Саюзу.

Вывад: Чым больш разгортваецца соцыялістычнае будаўніцтва—чым больш у гэтым будаўніцтва ўцягваюцца ўсе галіны народнай гаспадаркі, тым лягчэй плянаваць гаспадарку, лягчэй выконваць пляны.

Лепшае выкананьне намечаных плянаў магчыма толькі на базе штодзённага правядзеньня ў жыцьцё ўказаньняў нашай партыі.

V. ШКОДНІКІ Ў ГАЛІНЕ ПЛЯНАВАНЬНЯ ІМКНУЛІСЯ ЗАТРЫМАЦЬ ТЭМПЫ СОЦБУДАЎНІЦТВА І СТВАРЫЦЬ ГАСПАДАРЧЫЯ ЦЯЖКАСЬЦІ.

Плянаваньне нашай гаспадаркі, накіраванае на тое, каб пабудаваць соцыялізм, выклікае шалёнае супраціўленьне нашых клясавых ворагаў. Яны (клясавыя ворагі) імкнуцца сарваць наша

соцыялістычнае будаўніцтва, асабліва пасья таго, як яны ўпэўніліся ў тым, што іх надзеі на тое, што новая эканамічная палітыка прывядзе да капіталістычнай рэстаўрацыі (да звароту капіталізму) ня збыліся.

Іменна ў галіне плянаваньня нашай гаспадаркі яны імкнуліся пашкодзіць як мага больш. Засеўшы ў плянавых органах, яны імкнуліся ўвесь час складаць такія пляны, якія затрымлівалі-б разьвіцьцё нашай гаспадаркі, якія перашкаджалі-б будаўніцтву соцыялізму. Яны ня лічыліся з усім тым нэвым, што ўнесла Кастрычніцкая рэволюцыя ў справе разьвіцьця народнай гаспадаркі і настойвалі на тым, што наша разьвіцьцё павінна ісьці па капіталістычным шляху. Шкоднікі ў плянавых органах імкнуліся давесці, што разьвіцьцё нашай сельскай гаспадаркі павінна ісьці па шляху разьвіцьця аднаасобных гаспадарак. Што павінны быць захаваны тыя суадносіны паміж вытворчасцю сельскагаспадарчых produkтаў і вытворчасцю прамысловых produkтаў, якія былі напярэдадні сусьветнай вайны ў старой Расіі. Гэта азначае, што мы не павінны ўзмацняць індустрыялізацыю нашай краіны; гэта азначае, што мы павінны застацца аграрнай (сельскагаспадарчай краінай).

Яны высоўвалі думку аб тым, што нашы пляны павінны быць пабудаваны так, каб іх лёгка было выконваць, каб ня было ніякіх супярэчнасьцяў паміж рознымі галінамі гаспадаркі. Гэта значыць, што мы павінны стрымліваць наша разьвіцьцё гаспадаркі і прыстасоўваць гэтае разьвіцьцё да нашай адсталасьці. Гэта значыць, што мы павінны паменшыць нашы тэмпы для таго, каб ня было цяжкасьцяў.

Яны (шкоднікі-плянавікі) высоўвалі думку аб тым, што мы павінны разгарнуць зараз толькі тыя галіны вытворчасці, якія паграбуюць масавай продукцыі.

Гэта значыць, што мы павінны ў першую чаргу разгарнуць будаўніцтва нашай лёгкай індустрыі, вырабляючай продукты шырокага спажываньня. А як-жа быць з цяжкай індустрыяй? На гэта яны адказвалі, што разгортваньне цяжкай індустрыі зараз некарысна. Буйныя машыны мы павінны або закупаць за мяжой, або здаць гэтыя галіны вытворчасці ў концэсію (у арэнду замежным капіталістам). Прычым у сваім пляне яны вельмі многа крычалі за гэтую задачу нашай прамыслэвасьці ў концэсію.

Яны (шкоднікі-плянавікі) затушоўвалі той факт, што наша краіна, налічваючая 150 млн жыхароў, маючая вялізарнейшыя абшары, шмат багацьцяў і выкапняў для сапраўднага разьвіцьця сваіх прадукцыйных сіл, павінна будаваць вось гэтыя буйныя фабрыкі і заводы (цяжкую індустрыю) іменна з такім разьлікам, каб яны выраблялі прадукцыю ў масавым разьмеры. Яны не зразумелі таго, што мы ва ўмовах Савецкай краіны можам і павінны разгортваць фабрыкі, якія выпрацоўваюць сродкі вытворчасці, выпрацоўваюць буйныя машыны іменна па апошнім слове тэхнікі.

І вопыт нам паказаў, што мы маем такія посьпехі ў справе будаўніцтва цяжкай індустрыі, якія ня можа мець ні адна капіталістычная краіна. Не магло быць такога зьявішча ў капіталістычнай краіне таму, што ня было і ня можа быць там таго энтузіязму, які выяўляе пролетарыят пры будаўніцтве такіх буйных аб'ектаў як Магнітабуд, Кузьнецбуд, Ніжагародзкі аўтатрактарны завод, пушчаны І кастрычніка, Харкаўскі трактарны завод, пушчаны І кастрычніка, завод «АМО». Гэтыя заводы зьяўляюцца сусьветнымі гігантамі.

Яны висоўвалі думку аб тым, што галоўнай нашай задачай зьяўляецца разьвіцьцё прадукцыйных сіл, што для разьвіцьця прадукцыйных сіл усялякае аграмаджаньне непадрыхтаваных да гэтага галін народнай гаспадаркі зьяўляецца аковамі для разьвіцьця гаспадаркі. Гэта азначала тое, што ў плянаваньні нашай гаспадаркі трэба імкнуцца, як мага менш аграмаджваць сельскую гаспадарку, бо іменна яна менш падрыхтавана да аграмаджаньня. А між тым, якраз наадварот, толькі абагульненьне сельскай гаспадаркі дало вялізарны рост вытворчых сіл.

Яны висоўвалі думку аб тым, што мы павінны нашы пляны прыстасоўваць да ўмоў сусьветнага «падзелу працы». Гэта значыць, хай капіталістычныя краіны застаюцца і разьвіваюцца як прамысловыя (індустрыяльныя) краіны, а мы павінны застацца адсталай сельскагаспадарчай (аграрнай) краінай. Гэтая політыка ператварыла-б СССР у прыдатак да сусьветнай капіталістычнай гаспадаркі.

Яны висоўвалі думку аб тым, што наша прамысловасьць павінна працягваць канцэнтравацца ў тых мясцох, дзе яна была канцэнтравана раней. Гэта значыць, не разьвіваць прамысловасьць у тых нацыянальных акраінах, якія пры старой царскай

уладзе фактычна зьяўляліся колёніямі. Гэта азначае, невыкарыстоўваць усе тыя вытворчыя сілы, якія ёсць у нашай краіне.

Шкоднікі ў плянаваньні ўжывалі ня толькі такія мэтоды. Яны часамі складалі такія пляны, якія для неспрактыкаванага вока зьяўляліся вельмі рэвалюцыйнымі. Яны складалі такія вялікія пляны па асобных галінах нашай гаспадаркі, па асобных аб'ектах нашага будаўніцтва, каб гэта каштавала вельмі многа, каб зрабіць ня дзейным укладзены капітал, каб гэтыя буйныя прадпрыемствы, якія будаваліся, рабіліся некарыснымі.

Яны вельмі часта складалі пляны разьвіцьця галін вытворчасці бяз уліку тэй сыравіннай базы, якая ў нас ёсць і ў выніку гэтага пакідалі месцы з вялікай колькасьцю сыравіны без разьвіцьця прадпрыемстваў для апрацоўкі яе.

Яны (шкоднікі-плянавікі) значна ўскладнілі і паглыбілі тыя цяжкасьці, якія ў нас ёсць у сувязі са шпаркім разьвіцьцём нашай гаспадаркі, якія зьяўляюцца цяжкасьцямі росту.

Яны марылі аб тым, каб задушыць нашу краіну гэладам.

Як паказаў процэс «Прампартыі» і процэс контррэвалюцыя-нэраў-меншавікоў—шкоднікі-плянавікі фактычна зьяўляліся агентурай клясавага ворага ня толькі нашай краіны, але зьяўляліся простымі наёмнікамі замежных капіталістаў. Яны атрымлівалі за сваю шкодніцкую працу грошы ад капіталістычных краін, ад старой расійскай буржуазіі. Яны атрымлівалі абяцаньні, што калі, у выніку сваёй дзейнасьці, яны даб'юцца незадавальненьня пролетарыяту і працоўных мас уладай, калі яны сваёй працай дапамогуць інтэрвэнцыі, яны (шкоднікі-плянавікі) будуць панаваць унутры нашай краіны.

Чаму-ж стала магчымым вось такое зьявішча, як шкодніцтва? Дзе тыя прычыны, якія давалі магчымасьць на працягу доўгага часу не выяўляць гэтае шкодніцтва?

Дасканала на гэта пытаньне адказаў у сваёй прамове на нарадзе гаспадарнікаў тав. Сталін. Ён гаварыў: «Зразумела, у аснове шкодніцтва ляжыць клясавае змаганьне, вядома, клясавы вораг шалёна супраціўляецца соцыялістычнаму наступу. Але аднаго гэтага для тлумачэньня гэткага пышнага росквіту шкодніцтва мала. Як магло здарыцца, што шкодніцтва прыняло такія шырокія разьмеры? Хто ў гэтым вінават? Мы ў гэтым вінаваты. Калі-б мы справу кіраўніцтва гаспадаркай паставілі інакш,

калі-б мы значна раней перайшлі да вивучэння тэхнікі справы, да ўладання тэхнікай, калі-б мы часцей і з толкам умешваліся ў кіраўніцтва гаспадаркай—шкоднікам не ўдалося-б так шмат нашкодзіць».

Яшчэ адно зьявішча спрыяла шкодніцтву ў справе плянавання, гэта тое, што гэты вучастак працы быў адным з самых закінутых вучасткаў. Да гэтага часу справа плянавання яшчэ знаходзіцца не на дастатковай навуковай вышыні, яно яшчэ ня стала навукай. А між тым навуковае плянаваньне нам зараз неабходна, вельмі неабходна.

Трэба памятаць, што справа плянавання будзе пастаўлена толькі тады на патрэбную вышыню, калі яна будзе пабудавана на аснове глыбока-партыйнага разуменьня і вивучэння пытання плянавання.

Партыя дала вельмі рашучы адпэр буржуазна-шкодніцкім элементам у галіне плянавання і іх праваoportуністычным адгалоскам унутры партыі. Партыя зараз праводзіць пералом ва ўсёй плянавай працы, ставіць усю гэту працу на вышыню, якая адпавядае задачам нашай сучаснасці.

Вывад: Шкодніцтва ў галіне плянавання нашай гаспадаркі зьявілася вынікам клясавага змаганьня, якое ўзмацнілася зараз у сувязі з наступленьнем соцыялізму па ўсім фронце.

Шкодніцтву ў галіне плянавання нанесен руйнуючы ўдар. Зараз трэба прадпрыняць захады да зьнішчэння тэй спадчыны, якая засталася ад шкодніцтва.

Справа плянавання зьяўляецца справай усяго пролетарыяту, усіх працоўных пад кіраўніцтвам партыі.

VI. ЗМАГАНЬНЕ НА ДВА ФРАНТЫ Ў ГАЛІНЕ ПЛАНОВА- ВАНЬНЯ—ШТОДЗЕННАЯ ЗАДАЧА ПАРТЫІ.

У справе плянавання мы мелі цэлы рад адхіленьняў ад ленинскай лініі партыі. Трацкісты ў свой час многа гаварылі аб «звышіндустрыялізацыі»—аб тым, што мы павінны разьвіваць індустрыю хутчэйшымі тэмпамі. Пры гэтым яны ня ўлічвалі тых магчымасьцяй, якія ў нас былі ў тэй час (1924—25 г.).

Але гэтыя гутаркі аб «звышіндустрыялізацыі» па сутнасці былі толькі дэмагэгічнымі фразамі, якімі яны жадалі заваяваць аўторытэт у адстадай часткі рабочых.

Гэта зусім ясна відаць з таго, якія тэорыі трацкісты высоўвалі ў галіне плянаваньня. Трацкісты высоўвалі думку аб тым, што пляны для нас увзгуле не адыгрываюць асаблівай ролі таму, што ўсёроўна нам як сьлед плянаваць нашу гаспадарку немагчыма. Пры плянаваньні нашай гаспадаркі мы павінны выходзіць ня толькі з таго, каб разгортваць прадукцыйныя сілы нашай краіны, але з пункту погляду мэтазгоднага разгортваньня прадукцыйных сіл усяго сьвету.

Мы як самастойная краіна доўга існаваць ня можам, бо супярэчнасьці паміж пролетарыятам і дробнабуржазным сялянствам будуць настолькі вялікімі, што калі непадасьпее сусьветная рэволюцыя, дыктатура пролетарыяту будзе зьнішчана сялянствам.

Калі-ж адбудзецца сусьветная рэволюцыя, зусім зразумела, што мы павінны будзем тады будаваць плян для ўсяго сьвету або для раду краін. Гэты плян бясспрэчна будзе разыходзіцца з тым плянам, які мы намячаем зараз.

Гэткая думка высоўвалася контррэволюцыйным трацкізмам. Яна зьяўлялася вынікам нявер'я ў сілы рабочай клясы, неразуменьня таго, што працоўнае сялянства не зьяўляецца ворагам рабочае клясы, што яго можна ўцягнуць (і мы яго ўцягнулі) у будаўніцтва соцыялізму.

Яны (контррэволюцыйныя трацкісты) высоўвалі думку аб тым, што чым больш мы будзем разгортваць нашу гаспадарку, тым усё меншыя і меншыя будуць нашы тэмпы. Высунутая трацкістамі тэорыя «патухаючай крывой», гаварыла аб тым, што з году ў год мы павінны будзем зьніжаць нашыя тэмпы і давесьці іх прыблізна да тых тэмпаў, якія былі ў капіталістычных краінах у гады рэсквіту капіталізму.

Гэтая думка таксама зьяўлялася вынікам недаацэнкі тых умоў для росту прадукцыйных сіл, якія маюцца ў нашай соцыялістычнай краіне, зьявілася ў выніку недаацэнкі і нявер'я ў сілу пролетарыяту. Яны ня ўлічвалі таго, што на падставе ўзмоцненага энтузіязму мас, на падставе аграмаджаньня нашай ся-

лянской гаспадаркі мы зможам дабіцца нябачных тэмпаў гаспадарчага разьвіцьця.

Высоўваліся і іншыя думкі ў галіне плянаваньня. Правыя гаварылі аб тым, што мы не павінны зараз будаваць вялікіх плянаў, што мы яшчэ ў значнай ступені залежым ад стыхій дробнатаварнай гаспадаркі, і калі гэтая стыхія «разойдзеця», то яна ўсёроўна зруйнае нам усе нашы пляны. Мы павінны імкнуцца да таго, каб нашыя пляны адпавядалі нашым магчымасьцям, што заўтрашняй цэглай сёньня хату не пабудуеш. Мы павінны раўняцца на вузкія месцы. Наша буйнае будаўніцтва можа выклікаць цэлы рад цяжкасьцяў, якія затрымаюць агульнае разьвіцьцё.

Зусім зразумела, што гэтыя настроі, выяўленыя правымі опартуністамі ўнутры нашай партыі, зьяўляліся вынікам таго ўплыву буржуазных шкоднікаў і клясавага змаганьня, якое разгортваецца ў нашай краіне.

Правая небясьпека ў галіне плянаваньня на даным этапе зьяўляецца галоўнай небясьпекай.

Але трэба змагацца і з «левымі» загібамі ў галіне плянаваньня.

Змагацца з такім плянаваньнем, якое зусім ня ўлічвае нашых магчымасьцяў, патрабуе нерэальных, непасільных тэмпаў. Гэтыя «загібы» таксама карысны толькі нашым клясавым ворагам. Яны зьяўляюцца паўтарэньнем трацкіцкіх гутарак «аб звышіндустрыялізацыі».

Партыя поўнасьцю разграміла контррэволюцыйны трацкізм, а таксама выкрыла ўсю шкоднасьць праваопартуністычных тэорый і «левых» загібаў.

Вывад: Антыленінскія ўстаноўкі ў пытаннях плянаваньня зьяўляюцца шкоднымі, стрымліваюць соцыялістычны наступ па ўсім фронце.

Антыленінскія ўстаноўкі ў пытаннях плянаваньня павінны быць выкрыты і выкрываюцца нашай партыяй.

У нашым плянаваньні мы павінны карыстацца тымі ўказаньнямі, якія даны Леніным і Марксам.

VII. КОЖНЫ РАБОЧЫ, КОЖНЫ КОЛГАСЬНІК ПАВІНЕН УДЗЕЛЬНІЧАЦЬ У ПЛЯНАВАНЬНІ І АДКАЗВАЦЬ ЗА ВЫ- КАНАНЬНЕ ПЛЯНАЎ.

Якія-ж чарговыя задачы паўстаюць перад намі зараз у галіне плянаваньня?

Зусім зразумела, што ў першую чаргу мы павінны аўладаць поўнасьцю апаратам плянаваньня. Гэта азначае, што ў яго павінна быць ўцягнута як мага больш рабочых, як мага больш партыйцаў, якія ў сваёй штодзённай працы будуць праводзіць лінію партыі і савецкай улады ў галіне плянаваньня. Мы павінны поўнасьцю выгнаць з органаў плянаваньня ўсіх шкоднікаў і зьліквідаваць тую спадчыну, якую яны нам пакінулі. Мы павінны адносіцца крытычна да буржуазных спэцыялістаў (зусім зразумела, што гэтыя крытычныя адносіны павінны быць здаровымі куністычнымі адносінамі), мы павінны ўстанавіць уважлівы, пільны контроль над імі. Зусім зразумела, што тыя буржуазныя спэцыялісты, якія працуюць сумленна, павінны быць уцягнуты ў гэтую справу, ім павінна быць аказана ўсялякая дапамога, пры адначасовай упартай рабоце з боку куністаў па ўладаньні тэхнікай плянаваньня.

Мы павінны зараз разгарнуць так працу, каб нашы пляны сапраўды і ня толькі формальна даводзіліся да кожнага рабочага каля станка, да кожнага цэху і брыгады, да кожнага саўгасу і колгасу.

Мы павінны павесці самае рашучае змаганьне з тымі элемэнтамі бюрократызму, якія ў нас яшчэ вельмі часта сустракаюцца ў сувязі з плянаваньнем.

Гэта магчыма зрабіць толькі тады, калі ў нас будзе разгорнута сапраўдная бальшавіцкая самакрытыка, калі ў нас кожны момант, паказаны ў пляне, будзе абгавораны, будзе разабраны з пункту погляду яго мэтазгоднасьці, з пункту погляду таго, наколькі ён улічвае ўсе тыя магчымасьці, якія ёсьць на вытворчасьці.

Нашы гаспадарчыя пляны пабудаваны, разьлічваючы на напруджаныя тэмпы работы пры іх выкананьні, на мобілізацыю актыўнасьці працоўных, на ажыцьцяўленьне рацыяналізацыі. Мы пры нашым плянаваньні выходзім з таго, што тыя вузкія

месцы, якія ў нас узнікаюць у самым працэсе выканання пляну, у гэтым жа працэсе выканання павінны парамагацца шляхам яшчэ большага ўзмацнення нашых тэмпаў, шляхам жорсткага змаганьня і зьнішчэньня таго супраціўленьня клясавых ворагаў, якое ёсьць, шляхам змаганьня з опартуністычным ныцьцём аб надзвычайнай і празьмернай напружанасьці гэтых тэмпаў.

Таму кожны раз, калі мы разьбіраем плян, мы павінны разумець, што ён зьяўляецца напруджаным. Інакш і ня можа быць. Для таго, каб мы яго здолелі выканаць мы павінны напружыцца.

Разьлікі на тое, што раз у нас ёсьць энтузіязм рабочых мас, дык намечаныя намі пляны само сабой будуць выконвацца, разьлік, так сказаць, на самацёк зьяўляецца вельмі шкодным зьявішчам, як пры складаньні нашых плянаў, так і пры іх выкананьні.

Зараз мы прыступаем да распрацоўкі кантрольных лічбаў на 1932 г., на 4-ты апошні год пяцігодкі. Зусім зразумела, што ў гэтым годзе мы павінны будзем па ўсіх глінах нашай гаспадаркі закончыць і выканаць поўнасьцю (там, дзе мы яшчэ ня выканалі) усе тыя лічбы, якія прадугледжаны пяцігадовым плянам. Значнае месца тут займае дробная прамысловасьць, якая ў нас на Беларусі займае значнае месца і якая значна адстае па выкананьні тых плянаў, якія намечаны па нашых кантрольных лічбах на 1931 г. і якая складала запазычанасьць нашай краіне.

Пры складаньні плянаў іменна па гэтых галінах лёгкай прамысловасьці трэба памятаць указаньні тав. Сталіна, даныя ім на XVI партыйным зьездзе, паўтораныя ім на нарадзе гаспадарнікаў аб тым, што мы зараз павінны ўсямерна разгарнуць нашу лёгкаю прамысловасьць для таго, каб здолелі забяспечыць шпарка растучыя запатрабаваньні рабочых мас нашай краіны.

Мы маем значную запазычанасьць у справе выканання плянаў па апале і мэталюргіі. Зусім зразумела, што пры складаньні пляну на 1932 г. мы павінны разгарнуць яшчэ большыя тэмпы разьвіцьця апалу і мэталю.

Разгортваньне працы па падрыхтоўцы да 4-га году вымагае ад друку разгортваньня вялізарнай організацыйнай работы па мобілізацыі ўвагі ўсіх працоўных на гэтую справу.

Уразуменьне кожным пролетарыем, кожным працоўным таго, што ён сваім удзелам і сваімі заўвагамі да пляну можа ўнесці папраўку і паляпшэньне, што добры прыклад і практычная прапанова можа быць выкарыстана ня толькі ва ўмовах яго фабрыкі, яго заводу, але і на другіх фабрыках, уразуменьне неабходнасьці рацыяналізацыі нашай вытворчасьці, уразуменьне неабходнасьці і важнасьці паляпшэньня якасьці працы і яе прадукцыйнасьці, уразуменьне неабходнасьці тых буйных тэмпаў, якія мы зараз маем, якія выкліканы як нашымі ўнутрынамі ўмовамі, так і ўмовамі капіталістычнага абкружэньня, а таксама тым, што мы зьяўляемся перадавым атрадам рабочай клясы ўсяго сьвету, разуменьне таго, што «мы павінны рухацца наперад так, каб рабочая кляса ўсяго сьвету, гледзячы на нас, магла сказаць: вось ён—мой перадавы атрад, вось яна—мая ўдарная брыгада, вось яна—мая рабочая ўлада, вось яна—мая бацькаўшчына,—яны робяць сваю справу, нашу справу, добра,—падтрымае і іх супроць капіталістаў і ўзьнімем высока сьцяг сусьветнай рэволюцыі»,—вось усе гэтыя моманты; калі яны будуць улічаны пры складаньні нашых плянаў і пры іх выкананьні, то забясьпечаць нам магчымасьць выканаць асноўныя ўказаньні, даныя **У. І. Леніным і тав. Сталіным**.

Вывад: Мы павінны дабіцца таго, каб усе нашыя пляны былі вядомы і зразумелы для ўсяго пролетарыату, для ўсіх працоўных, каб усе працоўныя ўдзельнічалі ў складаньні нашых плянаў.

Мы павінны аўладаць тэхнікай плянаваньня.

У нашых плянах мы павінны захаваць хуткія тэмпы.

Нашы пляны зьяўляюцца напружанымі. Гэта патрабуе напружанай увагі ўсіх на іх выкананьне.

Мы апраўдаем тыя надзеі, якія на нас ускладае сусьветны пролетарыят.

17/18/14
204183

1964 г.

1730

ДЗЯРЖВЫДАВЕЦТВА БЕЛАРУСІ



1931



##34//182077 (050) 50



80000002208698